

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৫০১/২০২০

**কামৰূপ আৰু দৰং জিলাৰ বান ক্ষতিগ্রস্ত অঞ্চল পৰিদৰ্শন কৰিলে মুখ্যমন্ত্রীয়ে  
কামৰূপ জিলাৰ পুঠিমাৰী আৰু দৰং জিলাৰ ননৈ তথা শাকতোলা নৈৰ বাবে ক্ষতিগ্রস্ত কৰা মথাউৰিৰ  
মেৰামতি তাৎক্ষণিকভাৱে কৰাৰ বাবে জলসম্পদ বিভাগক মুখ্যমন্ত্রীৰ নিৰ্দেশ  
বিভিন্ন আশ্রয় শিৱিৰ পৰিদৰ্শন কৰি বানাক্রান্তই লাভ কৰি থকা সাহায্যৰ বুজ ল'লে মুখ্যমন্ত্রীয়ে  
দুৰ্গতি সকলৰ সাহায্যৰ ক্ষেত্ৰত কোনো ধৰণৰ দুর্নীতি সহ কৰা নহ'ব : মুখ্যমন্ত্রী**

**দিছপুৰ, ২৩ জুলাই : মুখ্যমন্ত্রী সৰ্বানন্দ সোণোৱালে আজি কামৰূপ জিলাৰ বঙ্গিয়া মহকুমাৰ পুঠিমাৰী নৈৰ দ্বাৰা ক্ষতিগ্রস্ত শ'লমাৰী অঞ্চল পৰিদৰ্শন কৰে আৰু ক্ষয়-ক্ষতিৰ বুজ লয়। ইয়াৰ পিছতে মুখ্যমন্ত্রীয়ে ৰঙ্গিয়াৰ টি টি কলেজত স্থাপন কৰা সাহায্য শিৱিৰ পৰিদৰ্শন কৰি ইয়াত থকা বানাক্রান্তসকলৰ সৈতে মত-বিনিময় কৰাৰ উপৰি তেওঁলোকে লাভ কৰা সাহায্যৰো বুজ লয়। মুখ্যমন্ত্রীয়ে লগতে সাহায্য সামগ্ৰীসমূহৰ গুণাগুণো নিৰীক্ষণ কৰে।**

ইয়াৰ পিছতে সাংবাদিকৰ লগত হোৱা কথা-বতৰাৰ সময়ত মুখ্যমন্ত্রী সোণোৱালে কয় যে সাম্প্রতিক বানত বাজ্যখনৰ ২৭ খন জিলা ক্ষতিগ্রস্ত হৈছে আৰু ইয়াৰ ফলত কেইবাগৰাকীও লোকে প্ৰাণ হেৰুওৱাৰ লগতে সা-সম্পত্তি বিনষ্ট হৈছে। পুঠিমাৰী নৈৰ বান আৰু গৰাখহনীয়াৰ ফলত ৰঙ্গিয়া মহকুমাৰ এক বিস্তৃণ অঞ্চলৰ ব্যাপক ক্ষতি হোৱাটো বাজ্য চৰকাৰে গভীৰভাৱে উপলব্ধি কৰিছে। তেওঁ লগতে কয় যে বানাক্রান্ত লোকসকলক সকলো ধৰণৰ সহায়-সহযোগ আৰু সাহায্য প্ৰদান কৰিবলৈ ইতিমধ্যে জিলা প্ৰশাসনক নিৰ্দেশ দিয়া হৈছে। বগৰীবাৰীত পুঠিমাৰী নৈৰ ভঙ্গ অংশ তৎকালে মেৰামতি কৰিবলৈ জলসম্পদ বিভাগক নিৰ্দেশ দিয়া হৈছে বুলি উল্লেখ কৰি মুখ্যমন্ত্রীয়ে কয় যে ইয়াৰ বাবে ইতিমধ্যে পুঁজি ও মুকলি কৰি দিয়া হৈছে।

অসমৰ বানপানী আৰু গৰাখহনীয়া সমস্যাক প্ৰধানমন্ত্রী নৰেন্দ্ৰ মোদী নেতৃত্বাধীন কেন্দ্ৰীয় চৰকাৰে আন্তৰিকতাৰে গুৰুত্ব প্ৰদান কৰিছে বুলি উল্লেখ কৰি মুখ্যমন্ত্রীয়ে কয় যে প্ৰধানমন্ত্রীয়ে নিটি আয়োগৰ উপাধ্যক্ষৰ নেতৃত্বত গঠন কৰা উচ্চপৰ্যায়ৰ কমিটিয়ে বানপানী আৰু গৰাখহনীয়া সমস্যাৰ স্থায়ী সমাধানৰ দিশত সহায়ক হোৱাকৈ উন্নৰ পূব বান ব্যৱস্থাপনা প্ৰাধিকৰণ গঠন কৰিবলৈ পৰামৰ্শ আগবঢ়াইছে। এই সংক্রান্তীয় এখন অধ্যাদেশ আগন্তক সংসদৰ অধিৱেশনত গৃহীত কৰিবৰ বাবে কেন্দ্ৰীয় চৰকাৰে পদক্ষেপ গ্ৰহণ কৰিব আৰু ইয়াৰ ফলত অসমৰ দীৰ্ঘদিনীয়া বান আৰু গৰাখনীয়া সমস্যাৰ স্থায়ী সমাধান সন্তুষ্টি হৈ উঠিব বুলিও তেওঁ কয়। কেন্দ্ৰীয় চৰকাৰে অসমৰ বান সমস্যা সমাধানৰ ক্ষেত্ৰত সৰ্বতোপ্রকাৰে প্ৰচেষ্টা অব্যাহত ৰাখিছে বুলি উল্লেখ কৰি মুখ্যমন্ত্রীয়ে ইয়াৰ বাবে প্ৰধানমন্ত্রী নৰেন্দ্ৰ মোদী নেতৃত্বাধীন কেন্দ্ৰীয় চৰকাৰক ধন্যবাদ জ্ঞাপন কৰে।

মুখ্যমন্ত্রীয়ে কয় যে অসমৰ ৰাইজে ক'ভিড-১৯, বানপানী, গৰাখহনীয়া, ধূমুহা, বজ্রপাত, ভূমিস্থলন,



জনসংযোগ, অসম

## মুখ্যমন্ত্রীৰ জনসম্পর্কৰক্ষণী কোষ, দিছপুৰ প্ৰেছ বাৰ্তা

বাঘজানৰ অগ্ৰিকাণ্ড আদি কেইবাটাও সমস্যাৰ লগত যুঁজ দিবলগীয়া হৈছে। এই প্ৰত্যাহুনসমূহ মোকাবিলা কৰাৰ দিশত জনসাধাৰণে আগবঢ়োৱা সহযোগিতাৰ বাবে ৰাইজক ধন্যবাদ জ্ঞাপন কৰে। মুখ্যমন্ত্রীয়ে কয় যে বাজ্যৰ বানপৰিস্থিতিৰ চৰজমিন বুজ লোৱাৰ লগতে বান ক্ষতিগ্রস্ত লোকসকলে উপযুক্ত সাহায্য লাভ কৰিছেনে নাই সেই বিষয়টো অৱগত হোৱাৰ বাবে তেওঁ নিজে বনাক্রান্ত অঞ্চল পৰিদৰ্শন কৰিছে। সাহায্য প্ৰদানৰ ক্ষেত্ৰত দুৰ্নীতি সংঘটিত হ'লে ইয়াৰ বিৰুদ্ধে কঠোৰ ব্যৱস্থা লোৱা হ'ব বুলিও মুখ্যমন্ত্রীয়ে কয়। দুৰ্গতসকলৰ সাহায্যৰ ক্ষেত্ৰত কোনোধৰণৰ অনিয়ম অথবা দুৰ্নীতি কোনো কাৰণতে সহ্য কৰা নহ'ব বুলি তেওঁ কয়।

আজিৰ এই পৰিদৰ্শনৰ সময়ত জলসম্পদ বিভাগৰ মন্ত্ৰী কেশৱ মহন্ত, জলসিঞ্চন বিভাগৰ ৰাজ্যিক (স্বতন্ত্ৰ) মন্ত্ৰী ভৱেশ কলিতা, সাংসদ দিলীপ শইকীয়া, বিধায়ক সত্যৱৰত কলিতা, উপাযুক্ত কৈলাশ কান্তিক, আৰক্ষী অধীক্ষক পাৰ্থসাৰথি মহন্ত প্ৰমুখে জলসম্পদ বিভাগৰ উচ্চপদস্থ বিষয়াসকল উপস্থিত থাকে।

ইয়াৰ পিছতে মুখ্যমন্ত্রীয়ে আজি দৰং জিলাৰ মঙ্গলদৈ বাজহ চক্ৰৰ অধীনত বানপানীয়ে ক্ষতিগ্রস্ত কৰা জনাৰাম চৌকা, শাকতোলা আদি অঞ্চল পৰিদৰ্শন কৰে। মুখ্যমন্ত্রীয়ে শাকতোলা আৰু নৈন নদীৰ মথাউৰি ভঙ্গৰ ফলত সৃষ্টি হোৱা বান আৰু গৰাখনীয়াৰ বুজ লয়। তেওঁ লগতে শাকতোলা নদীয়ে ক্ষতিগ্রস্ত কৰা মথাউৰি মেৰামতিৰ কামো পৰিদৰ্শন কৰে। মুখ্যমন্ত্রীয়ে দৰং জিলাত সাম্প্রতিক বানত ক্ষতিগ্রস্ত হোৱা মথাউৰিসমূহ ততাতৈয়াকৈ নিৰ্মাণ কৰিবলৈ জলসম্পদ বিভাগক নিৰ্দেশ দিয়ে। মুখ্যমন্ত্রীয়ে মঙ্গলদৈ মহৰ্ষি বিদ্যা মন্দিৰত স্থাপন কৰা সাহায্য শিৰিবলৈ গৈ তাত আশ্রয় লৈ থকা লোকসকলৰ সৈতেও মত-বিনিময় কৰে।

আজিৰ এই পৰিদৰ্শনৰ সময়ত জলসম্পদ মন্ত্ৰী কেশৱ মহন্ত, সাংসদ দিলীপ শইকীয়া, স্থানীয় বিধায়ক গুৰুজ্যোতি দাসৰ লগতে জলসম্পদ বিভাগৰ উচ্চপদস্থ বিষয়াসকল উপস্থিত থাকে।

ইয়াৰ পিছতে মুখ্যমন্ত্রীয়ে মঙ্গলদৈ আৱৰ্ত ভৱনত এক পৰ্যালোচনামূলক বৈঠকত মিলিত হয়। উক্ত বৈঠকত জিলাখনৰ ক'ভিড-১৯ সংক্ৰমণৰ শেহতীয়া পৰিস্থিতি, সাম্প্রতিক বান আৰু গৰাখনীয়া আৰু বিভিন্ন বিভাগৰ দ্বাৰা ৰূপায়ণ কৰা আঁচনিসমূহৰ অগ্ৰগতিৰ পৰ্যালোচনা কৰা হয়।

পৰ্যালোচনামূলক বৈঠকত মুখ্যমন্ত্রীয়ে লকডাউনৰ ফলত যি সকল শ্ৰমিক উভতি আহিছে তেওঁলোকৰ দক্ষতাৰ ভিত্তিত এক তালিকা প্ৰস্তুত কৰিবলৈ উপাযুক্তগৰাকীক নিৰ্দেশ দিয়ে যাতে আগস্তক সময়ত ৰাজ্য চৰকাৰে এই সম্পর্কে এক বিস্তৃত কৰ্মসূচী গ্ৰহণ কৰিব পাৰে। মুখ্যমন্ত্রীয়ে লগতে জিলাখনৰ কিমান সংখ্যক লোকক এতিয়ালৈকে এম জি এনৱেগাৰ জৱকাৰ্ড প্ৰদান কৰা হৈছে সেই বিষয়ে ৰাইজক অৱগত কৰাৰ বাবে ছ'চিয়েল মিডিয়াৰ দৰে আধুনিক প্লেটফৰ্ম ব্যৱহাৰ কৰিবলৈও নিৰ্দেশ দিয়ে। মুখ্যমন্ত্রীয়ে লগতে জিলাখনত জনসাধাৰণে যাতে ক'ভিড-১৯ প্ৰট'কল সঠিকভাৱে পালন কৰে তাৰ বাবে নিৰীক্ষণ ব্যৱস্থা শক্তিশালী কৰিবলৈও নিৰ্দেশ দিয়ে।

আজিৰ এই পৰ্যালোচনামূলক বৈঠকত জলসম্পদ বিভাগৰ মন্ত্ৰী কেশৱ মহন্ত, জলসিঞ্চন বিভাগৰ ৰাজ্যিক (স্বতন্ত্ৰ) মন্ত্ৰী ভৱেশ কলিতা, সাংসদ দিলীপ শইকীয়া, বিধায়ক গুৰুজ্যোতি দাস, জিলা উপাযুক্ত, আৰক্ষী অধীক্ষককে ধৰি বিভিন্ন বিভাগৰ উচ্চপদস্থ বিষয়াসকল উপস্থিত থাকে।

স্বাঃড়েঃ / পুঃড়েঃ

২৩/০৭/২০২০

Website: [cm.assam.gov.in/assam.mygov.in](http://cm.assam.gov.in/assam.mygov.in)

E-mail: [cmprcell09@gmail.com](mailto:cmprcell09@gmail.com)